



अधिकतम 42.0 डिग्री

न्यूनतम 28.6 डिग्री

हरिभूमि बालोद भूमि

रायपुर, मंगलवार, 30 अप्रैल 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

10 नालों की सफाई में जुटा नगर निगम का अमला



12 घर-घर कचरा संग्रहण कर नगर व गांव का मान बढ़ा...



बस स्टैंड में दुर्घटना के बाद पालिका प्रशासन सक्रिय, नेशनल हाइवे को लिखा पत्र

हरिभूमि न्यूज ►► बालोद

जिला मुख्यालय के नया बस स्टैंड परिसर में नाली का गंदा पानी जाम होने और गड्ढे से दुर्घटना होने की समस्या को लेकर हरिभूमि ने प्रमुखता से खबर प्रकाशित किया। उसके बाद सोमवार को नगर पालिका सीएमओ सौरभ शर्मा मौके पर पहुंचे और बारीकी से जांच की। नगर पालिका प्रशासन ने राष्ट्रीय राजमार्ग 930 उपसंभाग बालोद को पत्र लिखकर कहा है कि एक सप्ताह के भीतर बस स्टैंड से लेकर भाटिया पेट्रोल पंप तक नाली निर्माण पूर्ण करें, ऐसा नहीं हुआ तो विपरीत परिस्थिति आने पर इसकी सम्पूर्ण जिम्मेदारी नेशनल हाइवे विभाग की होगी। पालिका प्रशासन द्वारा लिखे गए पत्र में सबसे बड़ी बात यह भी है कि आम जनता के साथ पालिका प्रशासन भी मान रहा है कि नेशनल हाइवे विभाग

हरिभूमि में खबर प्रकाशन के बाद घटनास्थल पहुंची पालिका की टीम, किया निरीक्षण



बालोद पालिका प्रशासन ने यह लिखा

बालोद पालिका प्रशासन ने नेशनल हाइवे विभाग को पत्र के माध्यम से कहा कि दुर्ग-दुर्गो मुख्यमार्ग एनएच 930 पर रोड़ चौड़ाकरण एवं नाली निर्माण कार्य कराया जा रहा है। किन्तु निकाय क्षेत्रतर्गत वार्ड क्र. 16 नया बस स्टैंड के समीप जलेबी गंड़र से भाटिया पेट्रोल पंप के सामने तक आपके द्वारा नाली निर्माण नहीं करने के कारण आम नागरिकों को गंदा पानी निकाली की समस्याओं का सामना करना पड़ रहा है। उक्त संबंध में आपके विभाग द्वारा होली पूर्व के बाद निर्माण कार्य प्रारम्भ हो जाने का आश्वासन दिया गया था। परंतु आज तक उक्त नाली निर्माण कार्य अप्रारम्भ है। अतः नाली निर्माण कार्य 1 सप्ताह के भीतर पूर्ण करने का कष्ट करें, अन्यथा विपरीत परिस्थिति आने पर आपका विभाग जवाबदार होगा।



जिम्मेदारों की लापरवाही का खामियाजा मुगत रहे लोग, बस स्टैंड पर पलटी ई-रिक्शा, सवार घायल

बस स्टैंड के प्रयोग पर भी नई नाली निर्माण कार्य शुरू करने की मांग की जा रही है। नगर पालिका प्रशासन ने नेशनल हाइवे विभाग को लिखा पत्र में कहा है कि नेशनल हाइवे विभाग द्वारा नाली निर्माण कार्य शुरू करने में देरी करने के कारण आम नागरिकों को गंदा पानी निकाली की समस्याओं का सामना करना पड़ रहा है। उक्त संबंध में आपके विभाग द्वारा होली पूर्व के बाद निर्माण कार्य प्रारम्भ हो जाने का आश्वासन दिया गया था। परंतु आज तक उक्त नाली निर्माण कार्य अप्रारम्भ है। अतः नाली निर्माण कार्य 1 सप्ताह के भीतर पूर्ण करने का कष्ट करें, अन्यथा विपरीत परिस्थिति आने पर आपका विभाग जवाबदार होगा।

खबर संक्षेप

ट्रक चोरी कर भाग रहे आरोपी ने बोलेरो को ठोका

गुरूर। ट्रक चोरी कर भाग रहे चोर ने सामने चल रहे एक बोलेरो को जोरदार ठोकर मार दिया। पुलिस ने मामले में आरोपी युवक के खिलाफ अपराध दर्ज कर प्रकरण जांच में लिया है। दरअसल गुरूर नगर के स्टेट बैंक के सामने ट्रक ड्राइवर दोपहर को अपनी ट्रक क्रमांक सीजी 04 जेसी 4696 को खड़ी कर भोजन करने गया था। इस बीच एक व्यक्ति ट्रक को चोरी कर ले गया और ग्राम निपानी के पास एक बोलेरो को ठोकर मार दिया। इस घटना के बाद ट्रक मालिक सुभाषचंद्र साहू को इसकी जानकारी लगते ही वह घटना स्थल पहुंचा और चोरी करने वाले व्यक्ति का मोबाइल लेकर उससे बात की। ट्रक चोरी करने वाले आरोपी ने अपना नाम और पता दामू नेवारे 27 वर्ष ग्राम पिनकेपार थाना तिरोड़ा, जिला गोंदिया महाराष्ट्र बताया। ट्रक मालिक को शिकायत पर गुरूर थाना पुलिस ने आरोपी के खिलाफ धारा 379 के तहत मामला दर्ज कर प्रकरण जांच में लिया है।

विद्युत आपूर्ति रहेगी बाधित

बालोद। छत्तीसगढ़ राज्य विद्युत वितरण कम्पनी लिमिटेड बालोद के कार्यपालन अभियंता ने बताया कि बालोद उपकेन्द्र से निकलने वाली फीडरों की विद्युत आपूर्ति आज सुबह 10 बजे से दोपहर 2 बजे तक बंद रहेगी। उन्होंने बताया कि बालोद 33/11 केव्ही उपकेन्द्र बालोद से निकलने वाली 11 केव्ही पाररास फीडर के अंतर्गत आने वाले क्षेत्र शिकारीपारा, कुंदरू पारा, मधु चौक, रामदेव चौक, सदर रोड, बूढापारा कालोनी, कचहरी चौक एवं आसपास के क्षेत्र में विद्युत आपूर्ति बाधित रहेगी। उन्होंने बताया कि विद्युत आपूर्ति आवश्यकतानुसार समय में परिवर्तन किया जा सकता है।

10 को खुलेगा

अहाता टेंडर

बालोद। वर्ष 2024-25 के लिए देशी, विदेशी मदिरा की फुटकर दुकानों के अनुज्ञापन परिसर से संलग्न अहाता हेतु अनुज्ञापनों की निविदा ऑनलाईन माध्यम से किया जाएगा। जिला आबकारी अधिकारी ने बताया कि लोकसभा आम निर्वाचन का कार्य 07 मई तक प्रक्रियाधीन होने के कारण बालोद जिले के निविदाकारों का चयन 10 मई 2024 को सुबह 11 बजे से जिला पंचायत बालोद के सभाकक्ष में किया जाएगा। जिला आबकारी अधिकारी ने बताया कि लोकसभा आम निर्वाचन 2024 के अंतर्गत जिले के देशी कम्पोजिट मदिरा दुकान अरकार में 5 से 7 मई तक शुष्क दिवस घोषित किया है। इसके अंतर्गत बालोद जिले के सीमावर्ती जिला दुर्ग में लोकसभा आम निर्वाचन 2024 के अंतर्गत 07 मई मतदान के अवसर पर देशी कम्पोजिट मदिरा दुकान अरकार को बंद रखने के आदेश जारी किए हैं।

5 से 7 मई तक ड्राय डे

बालोद। कलेक्टर एवं जिला दण्डाधिकारी इन्द्रजीत सिंह चन्द्रवाल ने वाणिज्यिक कर (आबकारी) विभाग नवा रायपुर के निर्देशानुसार लोकसभा आम निर्वाचन 2024 के अंतर्गत जिले के देशी कम्पोजिट मदिरा दुकान अरकार में 5 से 7 मई तक शुष्क दिवस घोषित किया है। इसके अंतर्गत बालोद जिले के सीमावर्ती जिला दुर्ग में लोकसभा आम निर्वाचन 2024 के अंतर्गत 07 मई मतदान के अवसर पर देशी कम्पोजिट मदिरा दुकान अरकार को बंद रखने के आदेश जारी किए हैं।

परेशानी : ग्राम पंचायत बड़भूम सहित आश्रित ग्राम पेटेचुवा, जंगली भेजा व दुग्गाबाहरा में पानी की समस्या

घर-घर लगा नल, पर तीन साल बाद भी टंकी निर्माण अधूरा, इसलिए नहीं पहुंच रहा जल

हरिभूमि न्यूज ►► बालोद

जिले के गुरूर ब्लॉक मुख्यालय अंतर्गत शामिल ग्राम पंचायत बड़भूम सहित आश्रित ग्राम पेटेचुवा, जंगली भेजा और दुग्गाबाहरा में पानी की समस्या बनी हुई है। वहीं, बड़भूम में बनने वाला पानी टंकी तीन वर्षों बाद निर्माणधीन है। इस कारण घरों में लगे नल शो-पीस बनकर रह गए हैं।

पंचायत मुख्यालय बड़भूम में गाँव के प्रत्येक घरों में नल-जल का कनेक्शन पहुंच चुका है। बावजूद इसके घरों में पानी नहीं पहुंच पा रहा है, क्योंकि पानी टंकी का निर्माण कार्य तीन वर्षों से बंद है। ग्राम बड़भूम में लगभग 1000 हजार से ज्यादा की जनसंख्या है, जो एक स्कूल में लगे सार्वजनिक मोटर पम्प पर आश्रित है। इसके कारण ग्रामीणों की भीड़ सुबह और शाम लगी रहती है। दूर घरों तक पानी ले जाने के लिए उन्हें सायकल का सहारा भी लेना पड़ता है। वहीं, ग्रामीणों को राहत दिलाने के लिए अनेक बोर खनन किया **►► शेष पेज 11 पर**



बड़भूम में एकमात्र सार्वजनिक बोर से मिल रहा पानी

पेटेचुआ में नल से मृदिकल से दो बाल्टी पानी मिलता है

आश्रित ग्राम पेटेचुवा में लगभग 1000 की जनसंख्या है, जहाँ पर शासन की योजना के तहत पानी टंकी का निर्माण कर प्रत्येक घरों में कनेक्शन दिया गया है। लेकिन उस नल से ग्रामीणों को पर्याप्त पानी उपलब्ध नहीं हो पा रहा है और हालात पहले की तरह बनी हुई है। आश्रित ग्राम पेटेचुवा की ग्रामीणों को पुराने मोटर पम्प के माध्यम से पानी टंकी में पानी भरकर घरों तक पानी दिया जाता है, लेकिन वह पर्याप्त नहीं है। उन्होंने कहा कि घरों में लगे नल से महज दो बाल्टी पानी ही मिल पाता है, बाकी पानी की पूर्ति के लिए सार्वजनिक नल का सहारा लेना पड़ता है। उन्होंने बताया कि गाँव के मुख्य चौक पर लगाई गई प्लास्टिक टंकी में पानी नहीं है। गाँव के अधिकांश लोग आज भी कुएँ पर आश्रित हैं। मोटर पम्प से पानी इतना कम आता है कि पानी टंकी को भरने सुबह से शाम हो जाती है। आश्रित ग्राम दुग्गाबाहरा में सार्वजनिक बोर के माध्यम से पानी की आपूर्ति की जा रही है, लेकिन वाटर लेवल नीचे जाने के कारण पानी का स्रोत कम है। इस गाँव की जनसंख्या लगभग 200 के करीब है, जो पानी के लिए जूझ रही है।



जनदर्शन में रखी मांग, नहीं हुई पूरी : सरपंच कुंजाम

बड़भूम सरपंच बल्लू कुंजाम ने बताया कि बीते तीन वर्षों से जल जीवन मिशन के तहत खनन रही पानी टंकी आज तक अधूरी पड़ी है। इसके कारण लोगों के घरों तक पानी नहीं पहुंच पा रहा है। हैडपम्प की मरम्मत भी नहीं हो पा रही है। वहीं, पानी की समस्या को ध्यान में रखकर जनदर्शन के माध्यम से प्रत्येक गाँव में बोर खनन की मांग की गई थी, लेकिन एक भी मांग पूरी नहीं हुई। आश्रित ग्राम पेटेचुवा में पानी टंकी बनने के बाद भी वाटर लेवल कम होने के कारण लोगों को पर्याप्त पानी नहीं मिल पा रहा है। आश्रित ग्राम जंगली भेजा पानी की बहुत ज्यादा समस्या है। इसके साथ ही दुग्गाबाहरा में भी पानी की कमी बनी हुई है।

बाल विवाह रोकने प्रशासन सक्रिय

हरिभूमि न्यूज ►► बालोद

कलेक्टर इन्द्रजीत सिंह चन्द्रवाल द्वारा बाल विवाह की रोकथाम के लिए विस्तृत निर्देश जारी किए गए

चन्द्रवाल ने कलेक्टर ने अधिकारियों को दिए निर्देश

सूचना प्राप्त होने पर संबंधित ग्राम पंचायत के सरपंच, ग्राम सचिव, वार्ड पार्षद, आंगनवाड़ी कार्यकर्ता, स्थानीय थाना प्रभारी एवं जिला स्तर पर जिला बाल संरक्षण इकाई, महिला एवं बाल विकास विभाग को दूरभाष क्रमांक 07749-223941 तथा चाईलड हेल्प लाईन टोल फ्री नम्बर 1098 में भी सूचित किया जा सकता है।

वार्ड पार्षद पर लगाया निष्क्रियता का आरोप

हरिभूमि न्यूज ►► दल्लीराजहरा

स्थानीय वार्ड क्रमांक 2 में भूलभूत समस्या को लेकर अब वार्डवासियों का आक्रोश बढ़ने लगा है। समस्या का समाधान नहीं होने से नागरिक व पालिका प्रशासन आमने-सामने हो गए हैं। समस्याओं से परेशान वार्डवासियों ने नगर पालिका अध्यक्ष शिवू नायर को ज्ञापन सौंपकर दो दिनों के भीतर नाली, सड़क सहित अन्य समस्याओं का समाधान करने की मांग की है, अन्यथा उग्र आंदोलन की चेतावनी दी है।

वार्ड नं. 2 आजाद नगर पण्डर दल्ली राजहरा के नागरिकों ने आरोप लगाया कि पार्षद की निष्क्रियता की वजह से समस्या

नगर के वार्ड क्रमांक 2 में समस्याओं का अंबार नागरिकों में आक्रोश, नपाध्यक्ष से की शिकायत

कहा- बार-बार बताने के बाद भी नहीं हो रहा समस्याओं का समाधान



दिन-प्रतिदिन बढ़ती जा रही है। वार्ड के निवासी चंद्रिका व मंजूमति के घर के पास का नल पिछले 3 महीने से टूटा पड़ा है, जिस कारण वहां का पानी बेवजह गली में बहता रहता है। वहीं, बाकी गली के नल में पानी नहीं चढ़ पाता है। इसी तरह वार्ड में नाली का निर्माण किया गया है, परन्तु उसे ऊपर से खुला छोड़ दिया गया है, जिस कारण यहाँ बदबू, गंदगी और बरसात के दिनों में नाली के रास्ते साँप घरों में घुस जाते हैं। यहां मोहल्ले में शराब की अवैध बिक्री भी बड़ी समस्या है। शराब पीने वाले पानी पाउच और शराब की बोतलों नाली में डाल देते हैं, **►► शेष पेज 11 पर**

जिले में 42 डिग्री पार हुआ पारा

सूरज की लुका-छिपी जारी, तेज धूप व उमस से लोग हलाकान

हरिभूमि न्यूज ►► बालोद

विगत दो तीन दिनों से जिले में सूरज और बादल के बीच लुका-छिपी का खेल चल रहा है। इधर उमस भरी गर्मी के कारण लोग हलाकान हैं। भीषण गर्मी में लोग पसीने से तर बतर हो रहे हैं। पंखे की हवा भी लोगों को गर्मी से राहत नहीं दे पा रही है। वहीं, जिले में पारा 42 डिग्री तक पहुंच गया है।

इस बीच, कुछ दिन पूर्व हुई बारिश से लोगों को गर्मी से कुछ राहत मिली थी। लेकिन उसके बाद फिर से लोग उमस भरी गर्मी ने लोगों को परेशान कर दिया है। गर्मी की वजह से घर से बाहर निकलने वाले लोगों का गला सूखने लगा है। वहीं, इस संकट को देखते हुए जगह-जगह अस्थायी रूप से प्याऊ घर स्थापित किया गया है। इसीानों के प्यास बुझाने तमाम तरह के उपाय दूढ़ निकाला है, लेकिन पशु पक्षियों के लिए भी इसी तरह से प्यास बुझाने की पहल करने की जरूरत है।



गर्मी से पक्षियों की हुई मौत

बीते दिनों दो अलग-अलग जगह पर भीषण गर्मी के कारण पक्षियों की मौत हो गई थी, जबकि अभी लू लगने वाली गर्मी शुरू भी नहीं हुई है। ऐसे में अंदाजा लगाया जा सकता है कि आगामी मई और जून माह में किस तरह से भीषण गर्मी का सामना मनुष्यों व पशु पक्षियों को करना पड़ेगा। बीते दो दिनों से सुबह होते ही उमस ने लोगों को परेशान कर रखा है। आसमान में बार-बार काले बादल आते-जाते रहे, एक-दो बार बूँदा-बाँदी के हालात भी बने, लेकिन बारिश नहीं हुई। इसके बाद मौसम लगातार रुख बदलता रहा।

किराएदार का सामान फेका, जर्म दर्ज

मिलाई। शिना जानकारी के किराएदार का मकान का ताला तोड़कर सामान सड़क पर रखने का मामला सामने आया है। शिकायत पर पुलिस ने बाप बेटी के खिलाफ पुलिस ने धारा 448, 34 के तहत जर्म दर्ज किया है। गृही पुलिस ने बताया कि सेक्टर 1 सड़क 17 वलटार 1 ए निवासी ईशुदास कुजुर ने पुलिस में शिकायत किया है कि एमएसएन मूर्ति और उसकी पुत्री एन अंजनी के द्वारा शिना किसी पूर्व सूचना के किराये के मकान का ताला तोड़ कर भीतर प्रवेश किया। भीतर रखे गए सारे सामान को बाहर रोड पर रख दिया गया था। बीते सात वर्षों से उक्त मकान में 7 वर्षों से पीड़ित किराये में रहता है। बीएसपी आईआर विभाग में प्रायवेट ड्रायवर है। पीड़ित का मूल निवास ग्राम व पोस्ट सुटगांव तहसील थाना फरसाबाहर जिला जशपुर का रहने वाला है। मकान मालिक सीता लक्ष्मी का 6/ फरवरी को निधन हो गया।

हरिभूमि पाठक सूचना

बालोद जिले में **हरिभूमि समाचार पत्र** के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082
दल्लीराजहरा - 9993246100

खबर संक्षेप

होर्डिंग और एडवरटाइजिंग के लिए बनी सहमति



दुर्ग। लोकसभा निर्वाचन-2024 अंतर्गत विगत 27 अप्रैल को मतदाता जागरूकता के होर्डिंग के लिए नगर निगम और एडवरटाइजिंग एजेंसीज के साथ बैठक ली गई। जिसमें नगर निगम एण्ड एडवरटाइजिंग एजेंसीज ने 1 से 7 मई तक मतदान अपील के होर्डिंग्स लगाने की सहमति दी। साथ ही दोनों के द्वारा सहमति दी गई कि जिन संस्थानों द्वारा मतदान के पश्चात डिस्काउंट दिया जा रहा है। उन्हें उक्त अवधि के लिए मांग पर फ्री में एडवरटाइजिंग स्पेस उपलब्ध कराया जाएगा।

मतदाताओं की सुविधा का रखा जाएगा ध्यान

दुर्ग। लोकसभा निर्वाचन क्षेत्र क्रमांक 07 दुर्ग के लिए नियुक्त सामान्य प्रेक्षक श्रीकेश लाठकर द्वारा विधानसभा क्षेत्र क्रमांक 66 वैशालीनगर के विभिन्न मतदान केंद्रों का दौरा कर मतदान की अब तक की तैयारियों का जायजा लिया गया। प्रेक्षक द्वारा 07 मतदान केंद्र वाले शासकीय प्राथमिक, पूर्व एवं उच्चतर माध्यमिक विद्यालय रामनगर, 14 मतदान केंद्र वाले शासकीय प्राथमिक एवं उच्चतर माध्यमिक विद्यालय हाउसिंग बोर्ड छावनी, 03 मतदान केंद्र वाले नालंदा इंग्लिश मीडियम स्कूल कुरुद, 07 मतदान केंद्र वाले शासकीय प्राथमिक, पूर्व माध्यमिक विद्यालय जुनुवानी का निरीक्षण कर मतदान की तैयारियों का बारीकी से निरीक्षण किया गया। इन मतदान केंद्रों के बूथ लेवल ऑफिसर से प्रत्येक मतदाता में कुल मतदाताओं की जानकारी लिया जाकर उनसे मतदाता सूचना पर्ची की स्थिति की जानकारी लिया गया। उल्लेखनीय है कि दुर्ग लोकसभा चुनाव हेतु नियत मतदान तिथि 07 मई के पूर्व भारत निर्वाचन आयोग के दिशा निर्देशों के तहत तथा कलेक्टर एवं जिला निर्वाचन अधिकारी सुश्री ऋचा प्रकाश चौधरी एवं एआओ वैशाली नगर हरशर सिंह मिरी के निर्देशन में बूथ लेवल ऑफिसर के द्वारा घर-घर जाकर मतदाता सूचना पर्ची का वितरण किया जा रहा है। प्रेक्षक द्वारा बूथ लेवल ऑफिसर को मतदाता पर्ची वितरण की गति बढ़ाने से निर्देश देते हुए पंचराम सलामे तहसीलदार धमधा एवं एईआरओ 66 वैशाली नगर को 02 दिवस के भीतर मतदाता पर्ची वितरण का कार्य पूरा कराने के निर्देश दिए गए।

बगैर एनओसी के चल रही पत्थर खदानें, मापदंड की उड़ रही धजियां

हरिभूमि न्यूज >>> दुर्ग

जिले में पत्थर खदानों के लीज की अवधि समाप्त हो चुकी है, इसके बाद भी अवैध तरीके से पत्थर खदानें संचालित हो रही हैं। जिसमें मापदंड का जरा भी पालन नहीं किया जा रहा है। पिछले मार्च माह के अंत में जिले में कई खदानों की लीज अवधि समाप्त हो चुकी है। इसके बाद पर्यावरण विभाग से अनुमति नहीं ली गई है।

इन्वियरमेंट इम्पैक्ट एसेसमेंट अथॉरिटी द्वारा पर्यावरणीय एनओसी दे दी जाती थी। लेकिन अब इसमें लगातार मनमानी की शिकायत सामने आने के बाद अब डिस्ट्रिक्ट इन्वियरमेंट इम्पैक्ट एमेजमेंट अथॉरिटी के एनओसी की जगह स्टेट इन्वियरमेंट इम्पैक्ट एसेसमेंट से अनुमति लेना अनिवार्य किया गया है।

खास बातें

- खनिज विभाग और खदान संचालकों की मिलीभगत
- बगैर मॉनिटरिंग के रोजाना सैकड़ों ट्रैक्टर हो रहे पार
- पर्यावरण विभाग की अनुमति नहीं, जान जोखिम में डाल रहे खदान माफिया

मंजूरी के बिना बेखौफ चल रहे दर्जनों पत्थर खदान

चुनाव के आड में जिले में पत्थर खदानों में नियमों की अनदेखी का बड़ा खेल चल रहा है। दरअसल पत्थर खदानों के संचालन के लिए नेशनल ग्रीन ट्रिब्यूनल (एनजीटी) के आदेशों के अनुरूप स्टेट इन्वियरमेंट इम्पैक्ट एसेसमेंट अथॉरिटी की मंजूरी होना जरूरी है। जिले के अधिकतर खदानों को इसकी मंजूरी नहीं, इसके बाद भी बेरोकटोक पत्थरों की खुदाई किया जा रहा है। दूसरी ओर खनिज विभाग के अफसर चुनवाओं का हवाला देकर कार्रवाई से बच रहे हैं।



इन मापदंडों का पालन नहीं

पत्थर खदानों के लिए राज्य शासन द्वारा निर्धारित मापदंड हैं, केशर चलाने हेतु उसका पालन नहीं किया जा रहा है और अजमी मर्जी से लोगों की जान जोखिम में डालकर अवैध संचालन किया जा रहा है तथा विधायित मानदंड का पालन नहीं किया जा रहा है। जैसे कि, केशर मशीन को ढक्कर रखा जाता है ताकि धूल न उड़े, कन्वेयर बेल्ट में पानी का छिड़काव किया जाता है, जिससे ऑयल में धूल नहीं आती है। उक्त केशर मशीन की आवाज भी इतनी तेज हो गयी है, जिससे ध्वनि प्रदूषण भी हो रहा है। धूल-मिट्टी, गर्दा इतना उड़ता है कि, कई मोटर साइकल वाले दुर्घटनाग्रस्त हो चुके हैं, क्योंकि रास्ता दिखायी ही नहीं देता और उक्त केशर मशीन रोड किनारे संचालित हो रही है। ज्यादातर सेलुलर इलाके में इस तरह की शिकायतें मिल रही हैं।

महंगाई की आग: दाल के दाम बढ़ने से गृहणियों का बिगड़ा बजट

नहीं गल रही दाल, अरहर की कीमत दो सौ रुपए पर पहुंची

हरिभूमि न्यूज >>> दुर्ग

अरहर दाल की कीमत इन दिनों अचानक उछाल पर है। कुछ दिन पहले 140 रुपए में बिकने वाला अरहर दाल इन दिनों थोक में 165 और चिलहर में 190-200 रुपए तक पहुंच गया है। अचानक बढ़े इस दाम के कारण दाल गलना मुश्किल हो गया है। हालात यह है कि, पखवाड़ेभर में ही 140 से 165 रुपए किलो बिक रही अरहर की दाल अब चिलहर में दो सौ तक पहुंचने से लोगों के पसीने छूटने लगे हैं। दरअसल जिले सहित प्रदेश की बाजार और दाल मिलें 80 फीसदी विदेशी आयात पर निर्भर है। वहीं बारिश व दूसरे प्राकृतिक आपदाओं के कारण भारत सहित पूरी दुनिया में इस बार अरहर की फसल प्रभावित रही। इसका असर अब लोकल बाजार पर पड़ रहा है।

चने की दाल और सब्जियों को बनाया विकल्प

अरहर दाल की बढ़ती कीमतों को देखते हुए लोग अब इसकी खरीदारी कम कर रहे हैं। लोकल व्यापारियों के मुताबिक करीब इन दिनों 60 से 70 फीसदी तक अरहर दाल की बिक्री घट गई है। लोग इसकी जगह चने की दाल और टमाटर और ताजी सब्जियों को विकल्प के रूप में इस्तेमाल कर रहे हैं। चने की दाल 50 से 60 रुपए किलो मिल रही है।

चावल भी पांच रुपए किलो तक महंगा, चौतरफा महंगाई की आग



होटल में बढ़ सकते हैं दाल के दाम

जिस तरह से अरहर दाल की कीमतों में बढ़ोतरी देखने को मिल रही है, उसे देखने के बाद रेस्टोरेंट और होटल में भी दाल के दाम बढ़ सकते हैं। व्यापारियों का कहना है कि, अगर अरहर दाल की कीमतों में लगाम नहीं लगी तो इसी तरह दाम बढ़ते रहेंगे। वहीं आने वाले समय में होटल और रेस्टोरेंट में भी दाल की कीमतों में 10 से 15 प्रतिशत तक बढ़ोतरी देखने को मिल सकती है।

विदेशी आयात पर अरहर

जिले में अरहर की खेती नहीं के बराबर होती है। कर्घाओं को छोड़कर सभी पड़ोसी जिलों का भी लगभग यही हाल है। इसके चलते अरहर दाल के मामले में जिले सहित प्रदेश के अधिकतर बाजार बाहरी आवक पर निर्भर रहता है। व्यापारियों की मानें तो 80 फीसदी अरहर की आवक विदेशों से होती है। विदेशी अरहर को मंगाकर स्थानीय स्तर पर मिलिंग करते हैं। करीब 20 फीसदी दाल की पूर्ति स्थानीय व अन्य प्रदेशों के आवक से हो पाती है। सामान्य स्थिति में महाराष्ट्र और मध्यप्रदेश से दाल की आवक जिले में होती है, लेकिन विदेशी आवक नहीं के बराबर होने से वहां भी संकट की स्थिति है। ऐसे में डिमांड के अनुरूप बाजार में अरहर दाल नहीं आ रही है। व्यापारियों के पास भी स्टॉक बेहद कम हो गया है।

महंगाई से आम जनता परेशान

हर दिन खरीदी जाने वाली चीजें जब महंगी होती जायेंगी तो लोगों का गुजारा कैसे होगा। दाल-रोटी ही महंगी हो जाएगी तो लोग क्या खाएंगे। ऐसे में आम जनता के बीच हा-हाकार मचाना तय है। पिछले कुछ सालों से दाल के दामों में लगातार बढ़ोतरी देखने को मिल रही है और जिस तरह से अरहर दाल के दाम में लगातार बढ़ोतरी हो रही है, उसने आम लोगों को मुश्किल में डाल दिया है। खासकर शाकाहारी लोगों की मुश्किलें तो और भी बढ़ गई हैं, क्योंकि अरहर दाल शाकाहारी लोगों के लिए प्रोटीन हासिल करने का प्रमुख स्रोत है।

ऐसे समझें दाल के बढ़ते दाम

इंदिरा मार्केट के थोक व्यापारी दीपक जैन ने बताया कि, अचानक सप्ताहभर के अंदर दाल के दाम में तेजी जरूर आई है। थोक बाजार में सप्ताहभर पहले अरहर 140 से 165 में बिक रहा है। वहीं उड़द सौ रुपए से 115 और मूंग दाल 110 से 115 किलो पर आ गया है। इसी तरह चना 70-80 रुपए हो गया है। वहीं मसूर के दाम पहले जैसे 75 रुपए पर ही हैं। यह थोक के रेट हैं। जबकि चिलहर में अरहर 190-200 किलो में बिक रहा है। यह सिर्फ अरहर नहीं बल्कि सभी दाल की कीमत चिलहर में बेलगाम है।

पेज 9 के शेष...

घर-घर लगा...

जा चुका है। लेकिन, कई बोर सूखे पड़े हैं, तो कई में लाल पानी की समस्या बनी हुई है। इसके कारण लोग उनका भी उपयोग करने पर मजबूर हैं। बड़भूम के ग्रामीण रामाधार कुंजाम ने बताया कि गाँव में अनेक बोर का खनन किया जा चुका है लेकिन पानी कि समस्या से ग्रामीणों को राहत नहीं मिल पा रही है, क्योंकि अधिकांश बोर में आयरन युक्त लाल पानी है और कुछ सूखे पड़े हैं। इसके कारण ग्रामीणों को पानी के लिए जूझना पड़ता है। उन्होंने बताया कि वर्तमान में सिर्फ एक सार्वजनिक बोर के माध्यम से पानी मिल पा रहा है और बाकी सभी बोर बंद हैं। सीमा कुंजाम ने बताया कि पानी के लिए सुबह और शाम ग्रामीणों की भीड़ लगी रहती है। लोग पानी ले जाने के लिए सायकल और कांबड़ का सहारा लेने को मजबूर हैं। वहीं, नल-जल का कनेक्शन प्रत्येक घरों में लगाया जा चुका है, लेकिन पानी टंकी नहीं बनने के कारण घरों में पानी नहीं मिल रहा है। वहीं, पानी टंकी तीन वर्षों से निर्माणधीन हालात में पड़ा हुआ है, जिस पर कोई ध्यान नहीं दे रहा है।

नगर के वार्ड...

जिससे गंदगी बढ़ती है और नाली जाम हो जाती है। नागरिकों ने बताया कि यहाँ की सड़कों का निर्माण कार्य को रोक दिया गया है, जिसे अब तक शुरू नहीं किया गया है। पार्श्व को कई बार बता चुके समस्या-ग्रामीणों का कहना है कि वार्ड की इन सभी समस्याओं के संबंध में वार्ड पार्श्व को कई बार बताया जा चुका है और उनके समाधान का आग्रह किया जा रहा है, लेकिन ग्राम को आज-कल पर टाला जा रहा है। इससे तंग आकर वार्डवासी नगर पालिका अध्यक्ष को ज्ञापन सौंपा है। इसके साथ ही दो दिन में कार्य न होताने पर आगे कड़े कदम उठाने की चेतावनी भी दी गई है। इस पर नगर पालिका अध्यक्ष ने वार्ड की समस्या को ध्यान में रखते हुए त्वरित कार्यवाही करने का आश्वासन दिया है।

85 प्लस एवं दिव्यांग मतदाताओं ने किया अपने मताधिकार का प्रयोग

हरिभूमि न्यूज >>> दुर्ग

भारत निर्वाचन आयोग के निर्देशानुसार लोकसभा निर्वाचन 2024 अंतर्गत आज जिले में सभी विधानसभा क्षेत्र अंतर्गत 85 प्लस बुजुर्ग और दिव्यांग चिन्हित मतदाताओं को मतदान कराने मतदान दल उनके घर पहुंचे। दल के सदस्यों ने मतदान की पूरी प्रक्रिया समझाते करते हुए मतदान कराया। प्राप्त जानकारी के अनुसार कुल 64 दुर्ग शहर के 59 मतदाता में से 57 मतदाताओं ने अपने मताधिकार का प्रयोग किया। बचे 2 मतदाता को 30 अप्रैल को मतदान हेतु अवसर दिया जाएगा। दिव्यांग महिला मतदाता ज्ञानेश्वरी साहू ने अपने सहयोगी के माध्यम से मतदान किया। वहीं 85 प्लस केएसएल सोरी, घनश्याम सिंग महालवार, विवेक सोनी ने भी अपने मताधिकार का प्रयोग किये। उन्होंने निर्वाचन आयोग के घर बैठे वोटिंग की सुविधा की सराहना की। 85 प्लस एवं दिव्यांग मतदाताओं के लिए प्रथम गृह दौरा था। छूटे मतदाता के लिए 30 अप्रैल 2024 को दल का द्वितीय गृह दौरा होगा।



कार्यकर्ताओं ने महतारी वंदन के लाभार्थियों के घर दी दस्तक, भाजपा के लिए मांगा समर्थन

हरिभूमि न्यूज >>> दुर्ग

देश में प्रधानमंत्री नरेंद्र मोदी की नेतृत्व में तीसरी बार भाजपा सरकार बनाने महिला मोर्चा भी अब मैदान में उतर गई है और पूरे लोकसभा क्षेत्र के सभी मंडलों में डोर टू डोर जाकर



महिला मोर्चा की कार्यकर्ताओं ने गिनाई उपलब्धि

मोदी सरकार की योजनाओं से लेकर राज्य की विष्णु देव सरकार की महत्वकांक्षी महतारी वंदन योजना के लाभार्थियों के घर-घर दस्तक दे रही है। इसी क्रम में आज सिकोला भाटा पटरी पार मंडल महिला मोर्चा द्वारा वार्ड क्रमांक 17 औद्योगिक नगर वार्ड के शांति नगर तथा वार्ड 18 शक्तिनगर क्षेत्र में महिला मोर्चा अध्यक्ष मौसमी ताप्रकार के नेतृत्व में महिला कार्यकर्ताओं ने महतारी वंदन योजना की लाभार्थी, उज्वला योजना प्रधानमंत्री आवास, स्वच्छ

भारत मिशन योजना के तहत शौचालय, आयुष्मान, मातृत्व योजना जैसे योजनाओं के लाभार्थी महिलाओं से संपर्क कर देश में फिर से मोदी सरकार बनाने दुर्ग लोकसभा से भाजपा प्रत्याशी विजय बघेल को जीताने कमल खिलाने की अपील किया गया इस दौरान लाभार्थी महिलाओं ने कहा कि वे सभी नरेंद्र मोदी जी की सरकार बनाने संकल्पित है और वे सभी अपने अपने स्तर पर प्रचार भी कर रही है। उल्लेखनीय है कि कल लोकसभा प्रभारी चंद्रलाल साहू व सह प्रभारी राजीव अग्रवाल ने दुर्ग

भिलाई संगठन जिला महिला मोर्चा अध्यक्षों की बैठक लेकर जिला व मंडल अध्यक्षों को महिला लाभार्थियों के घर डोर टू डोर जाने के निर्देश दिए थे जिसके तहत आज विभिन्न मंडलों में महिला मोर्चा कार्यकर्ता घर घर दस्तक देने अभियान की शुरुआत की है। जिसके अंतर्गत शक्ति नगर क्षेत्र में जनसंपर्क करते हुए सिकोला भाटा पटरी पार महिला मोर्चा मंडल अध्यक्ष मौसमी ताप्रकार ने कहा कि पूरे मंडल के अंतर्गत क्षेत्र में यहाँ कि महिलाएं चुनाव को लेकर काफी उत्साहित है और वह सभी मतदान तिथि की प्रतीक्षारत है

सिद्धीविनायक नवजात शिशु एवं बालरोग हॉस्पिटल
अम्बेडकर चौक के पास, रूद्री रोड, धमतरी (छत्तीसगढ़)

- 14 बिस्तरों का सर्व-सुविधा युक्त नवजात शिशुओं का
- A/C प्राइवेट रूम की व्यवस्था एवं Ventilator की सुविधा
- Multi Para Monitors / Bubble CPAP
- Warmer Led Photo Therapy पीपिया के ईलाज के लिए
- Centralized Oxygen, Neb Suctioning की व्यवस्था
- 24 घंटे पैथोलॉजी, फार्मसी, X-Ray की सुविधा उपलब्ध

मौ. 9981321524/7223011528 समय : सुबह 10.30 से शाम 9 बजे (रविवार शाम बंद)

एकता हॉस्पिटल एवं पैथालॉजी सेंटर
सुपर स्पेशलिटी हॉस्पिटल धमतरी

विजली ऑफिस, नहर के पास, रायपुर रोड धमतरी मो : 7067576396, 8319272982

ESIC CARD सुविधा उपलब्ध

आर्डचीयू, एम्बुलेंस व डिजिटल एक्सरे सुविधाएं 24 घंटे उपलब्ध

हड्डी रोग, मस्तिष्क रोग, कार्डियोलॉजिस्ट, डेंटल एवं मैक्सिलोफेशियल सर्जरी, प्लास्टिक सर्जरी, यूरोलॉजी की सुविधा उपलब्ध

Health Town

डॉ. टाकुर वुमन एंड चाइल्ड होम्योपैथिक क्लीनिक

Dr. Srishti Thakur
D/o Late Dr. Jitendra Thakur
For Appointment
798795244

स्त्री रोग संबंधित समस्त समस्याएं जैसे PCOD/मासिक घर्म अनियमितता | अल्प स्वाव मासिक | इनफर्टिलिटी | बच्चेने दानी की गांठ | स्तन की गांठ

सभी प्रकार के शिशु एवं बाल रोग जैसे ADHD | AUTISM | व्यवहारिक चिकित्सा

टांसिल उम्र के हिसाब से वजन कम होना दांत निकलते समय की परेशानी रात को बिस्तर गीला की बीमारी इत्यादि।

शांप नं.1, गोपिया पारा चौक, पटेल कॉम्प्लेक्स, रायपुर Online परामर्श उपलब्ध | दवाइयों कुरियर द्वारा भेजने की सुविधा

विज्ञान हेतु संपर्क करें: 0771- 4242213, 7987119756, 9303508133

खबर संक्षेप



बघमरा स्कूल में वार्षिक के परीक्षा परिणाम घोषित

बालोद। शासकीय प्राथमिक शाला बघमरा में वार्षिक परीक्षा का परिणाम घोषित किया गया। यह पहला अवसर है जिसमें नवाचार करते हुए प्रत्येक कक्षा में प्रथम और द्वितीय स्थान प्राप्त करने वाले विद्यार्थियों को पुरस्कृत करते हुए टिफिन डिब्बा प्रदान करने के साथ ही उन्हें मिठाई खिलाई गई। इस अवसर पर शाला समिति के अध्यक्ष सरोज सिंह, उपाध्यक्ष आरती देवांगन, शिक्षविद जयराम साहू एवं प्रतिष्ठित नागरिक ओम प्रकाश साहू, धर्मेश पटेल, मिथिला देवांगन, प्रवीण निषाद उपस्थित थे। विद्यालय के प्रधान पाठक तिजऊ राम सोनकर, संकुल समन्वयक लोमश साहू, सहायक शिक्षक शीतल योगी, प्रीति राजपूत एवं यामिनी यादव उपस्थित थे।

पीएम के विकसित भारत संकल्प का किया समर्थन

भिलाई। सर्व समाज समन्वय महासभा छग के भिलाई कार्यकर्ता द्वारा सामाजिक लोकतांत्रिक बैठक संपन्न हुई। बैठक का उद्देश्य प्रांतवाद, भाषावाद, क्षेत्रवाद एवं जातिवाद से हटकर एकता, सद्भाव एवं समानता के माध्यम से राष्ट्रवाद का समर्थन करते हुए पीएम के विकसित भारत के संकल्प का समर्थन करना था। बैठक में उपस्थित भिलाई में निवासित केरल, तमिलनाडु, मध्यप्रदेश, बिहार, उत्तर प्रदेश आदि छत्तीसगढ़ के कुर्मी, साहू, सतनामी, देवांगन, गढ़ा, अघरिया, सोनी, सिंधी, ब्राह्मण, कलार, मरार, आदिवासी, पवार, यादव, कोलता के अध्यक्ष ने सहमति दी। भाजपा के प्रांतीय संगठन के रूपनारायण सिन्हा प्रांत संगठन संयोजक, गोपाल ताओरी, पूर्व संयोजक आर्थिक मोर्चा, रघुनाथ मिश्रा, संगठन प्रमुख, योगेश सिंह जिला संगठन संयोजक दुर्गा, संत श्री देवकर साहेब सोनपैरी आश्रम, डॉ किशोर सिन्हा प्रदेश कार्य समिति सदस्य उपस्थित थे।

शो रुम में लगी आग

भिलाई। इलेक्ट्रिक वाहनों की सर्बिसिंग करने वाली गैरेज में अचानक आग लगने से अफरा तफरी मच गई। हादसे में कई वाहन जलकर खाक हो गए। जिस दुकान में आग लगी उस दुकान से इलेक्ट्रिक वाहनों को बेचा जाता है। दुकान में वाहनों गाड़ियों की सर्बिसिंग भी की जाती है। मिली जानकारी के मुताबिक छावनी थाना क्षेत्र में स्थित स्कूटी के एक शो रूम में आग लग जाने से लाखों रुपए का नुकसान हुआ है। दुकान से धुंआ उठता देख लोगों ने तुरंत फायर ब्रिगेड को सूचना दी। दमकल मौके पर पहुंचती तब तक कई वाहन आग के हवाले हो चुके थे। देर रात दुकान को बंद कर दुकान मालिक चंदन गुप्ता अपने घर चला गया। दुकान में आग लगने की खबर फोन से मिली। रविवार को दुकान बंद रहता है लिहाजा सभी घर पर ही थे। तुरंत दुकान पहुंचा तब तक फायर ब्रिगेड की वाहन मौके पर पहुंची थी। काफी मशक्कत के बाद आग पर काबू पाया गया। दुकान में रखी 8 नई स्कूटियां जलकर खाक हो गई। आगजनी की घटना में करीब 20 लाख रुपए का नुकसान होना बताया जा रहा है। पौडित के मुताबिक दुकान के सारे बिजली स्वीच बंद कर घर गया था। लेकिन आग लगने का कारण अज्ञात है।

निधन

वीरेंद्र चौधरी

दिल्लीराजहरा। बीएसपी राजहरा माईस से सेवानिवृत्त व स्थानीय ब्राह्मण समाज के संस्थापक सदस्य स्व. पं.सीताराम चौधरी के पुत्र वीरेंद्र चौधरी (54 वर्ष) का 28 अप्रैल को निधन हो गया। वे अरविंद चौधरी (चुन्नी) व सुरेन्द्र चौधरी (नंदू) के भाई, रंजना चौधरी के पति व आयुष्य एवं शैल चौधरी के पिता तथा आदित्य चौधरी के चाचा थे। उनका अंतिम संस्कार चिखलाकसा स्थित मुक्तिधाम में किया गया।



वे अरविंद चौधरी (चुन्नी) व सुरेन्द्र चौधरी (नंदू) के भाई, रंजना चौधरी के पति व आयुष्य एवं शैल चौधरी के पिता तथा आदित्य चौधरी के चाचा थे। उनका अंतिम संस्कार चिखलाकसा स्थित मुक्तिधाम में किया गया।

घर-घर कचरा संग्रहण कर नगर व गांव का मान बढ़ा रही स्वच्छाग्रही समूह की दीदियां

हरिभूमि न्यूज ▶▶ डौंडीलोहारा

इन दिनों वैवाहिक कार्यक्रमों का दौर चल रहा है। बराती-चराती व अन्य मेहमान गांव में पहुँचते हैं तो गांव की स्वच्छाग्रही समूह घर-घर में बने शौचालय व सामुदायिक शौचालय का उपयोग करने के लिए उन्हें प्रेरित करती है। जब से स्वच्छ भारत मिशन से जुड़कर महिला समूह स्वच्छाग्रही के रूप में कार्य कर रही हैं, तब से गांव की सूरत बदल गई है। पहले गांव की गलियों में कूड़ा करकट का अंबार लगा रहता था। बरसात के दिनों में लोग रोड किनारे ही शौच कर देते थे, जिसके कारण उस रोड से गुजरना मुश्किल हो जाता था, लेकिन, अब गांव-गांव स्वच्छ भारत मिशन का व्यापक प्रचार-प्रसार के कारण व स्वच्छाग्रहियों द्वारा कचरा संग्रहण का कार्य पूरे लगन के साथ करने से तथा ग्रामीणों की जागरूकता से गांव का कोना-कोना साफ सुथरा दिखने लगा है। डौंडीलोहारा

लोगों को स्वच्छता अपनाने कर रही प्रेरित



खुले में शौच जाने से मिली मुक्ति

अब घर-घर शौचालय का निर्माण हो जाने व गांव-गांव में सार्वजनिक शौचालय का निर्माण हो जाने से लोगों को खुले में शौच जाने से मुक्ति मिल गई है। व्यवहार परिवर्तन की दिशा में कार्य करना कितना मुश्किल मरा होता है? आप सभी जानते हैं। इस चुनौती को स्वीकार कर स्वच्छ बहियों ने हाथ में रजिस्टर व टॉच लेकर, सिर में टोपी पहनकर सिटी बजाते हुए गांव के गलियों में घूमा देते हुए खुले में शौच जाने वाले स्थानों में चहलकदमी करते हुए पहुंच जाते थे। रोज रोज की झंझट से मुक्ति पाने घर में बने शौचालय का शत-प्रतिशत उपयोग होना शुरू हो गया।

विकासखण्ड में स्वच्छता की अलख जगाने वाले स्वच्छ भारत मिशन के संकुल समन्वयक गौतम सिन्हा ने स्वच्छाग्रहियों को एक परिवार की तरह एकता के सूत्र में बांध कर रखा है जिससे स्वच्छ भारत मिशन का यह अभियान सफलता के पायदान पर है। ट्रायसिकल से डोर टू डोर कचरा संग्रहण-यह अभियान यहीं नहीं रुका, बल्कि एक कदम और आगे बढ़कर कचरा संग्रहण की शुरुआत हुई। महिला समूह ने ट्रायसिकल से डोर टू डोर कचरा संग्रहण का कार्य करना शुरू किया। यहाँ भी चुनौती भरा सफर रहा। लोगों में तरह तरह की चर्चा होना शुरू हो गया। अब कचरा संग्रहण का राशि देना पड़ेगा तो कुछ लोग अपने घरों से कचरा देने में आनाकानी करने लगे। परंतु महिला समूह ने हार नहीं मानी और अपने अभियान को जारी रखा। ग्राम पंचायत ने प्रस्ताव पारित किया जिसे ग्राम सभा ने अनुमोदित कर स्वच्छाग्रही महिला समूहों का मनोबल बढ़ाया।

समस्या : बढ़ी कीमतों ने बढ़ाई गृहिणियों की समस्या, बिगड़ रहा बजट

सब्जी फसलों को झुलसाने लगी बढ़ती गर्मी, आवक कम होने से कीमतें बढ़ीं

हरिभूमि न्यूज ▶▶ दिल्लीराजहरा

नगर के सब्जी बाजार में हरी सब्जियों के दर काफी बढ़ गए हैं। बीषण गर्मी, तेज तापमान की वजह से हरी सब्जियों की आवक कम हो गई है और दर बढ़ गई है। बढ़ते तापमान से सब्जी की उपज पर असर पड़ता दिख रहा है। इस वजह से हरी सब्जियां महंगी हो गई हैं। तेज धूप में सब्जी की फसलें झुलसकर बर्बाद हो रही हैं। किसान इसे बचाने का प्रयास कर रहे हैं, लेकिन बात नहीं बन रही है। ऐसे में कीमत बढ़ाने के अलावा उनके पास और कोई चारा भी नहीं है।



दिल्लीराजहरा सब्जी बाजार में यह है सब्जियों की कीमत
नगर के सब्जी बाजार में परवल 70 रुपये प्रति किलोग्राम, शिमला मिर्च 25 रुपये, भिंडी 40 रुपये, गाजर 40 रुपये, पता गोभी 40 रुपये, धनिया पत्ती 100 रुपये, टमाटर 40 रुपये, पालक 40 रुपये प्रति किलोग्राम की दर से बिकने लगा है।

सिंचाई कर रहे हैं। हरी सब्जियों पर धूप का गहरा असर पड़ रहा है। सब्जी की फसलें झुलसकर बर्बाद हो रही हैं। गर्मी के प्रकोप से परवल, लौकी, नेनुआ, भिंडी, करेला, हरा मिर्च, खीरा, भिंडी, पालक पर विपरीत असर पड़ता दिख रहा है। हरी सब्जी की उपज कम होने के कारण बाजार में हरी सब्जी का दर मंहगा हो गया है।

कांग्रेस प्रत्याशी के पक्ष में माहौल एकजुट रहने से समाज होगा मजबूत : ताम्रध्वज


पाटन विधानसभा के बेलहारी क्षेत्र के ग्रामीणों से की मुलाकात



हरिभूमि न्यूज ▶▶ गुरुद

कांग्रेस लोकसभा क्षेत्र में मतदान होने के बाद संजारी बालोद विधायक संगीता सिन्हा दुर्ग लोकसभा क्षेत्र के चुनाव में प्रचार में जुटी हुई हैं। संगीता सिन्हा दुर्ग लोकसभा क्षेत्र से कांग्रेस विधायक राजेन्द्र साहू के पक्ष में माहौल बनाने का कार्य कर रही हैं।

वर्तमान में वे पाटन विधानसभा क्षेत्र के बेलहारी क्षेत्र में लयातार जन संपर्क के साथ जनसभाएं ले रही हैं। इस दौरान वे आम मतदाताओं को कांग्रेस की रीति नीति के साथ कांग्रेस द्वारा दी जा रही 5 न्याय की जानकारी दे रही हैं। संगीता सिन्हा अपने जन संपर्क के दौरान कांग्रेस पार्टी द्वारा देशहित में किए गए कार्यों को लोगों बता रही हैं। इस दौरान वे प्रदेश में बीते 5 साल के दौरान कांग्रेस की भूषण बचेल सरकार द्वारा किए गए कार्यों को बताकर कांग्रेस के पक्ष में वोट देने की अपील कर रही हैं। उनके साथ ब्याक कांग्रेस कमेटी गुरुद अध्यक्ष तामेश्वर साहू के साथ पाटन क्षेत्र के कांग्रेस नेता व पदाधिकारी भी जनसंपर्क कर रहे हैं।



हरिभूमि न्यूज ▶▶ अंडा

समाज के बारे में चिंतन जरूरी है, अपने कार्यों का अवलोकन करें कि हमारे समाज पिछले साल कहां था और अब कहां है? हमने पिछले साल कितने गरीबों का इलाज कराया कितने गरीब बच्चों को शिक्षा दी? उसके संबंध में विचार करें और वाले दिनों में नया लक्ष्य बनाकर कार्य करें। उक्त बातें प्रदेश के पूर्व गृहमंत्री ताम्रध्वज साहू ने ग्राम खम्हरिया में आयोजित मां कर्मा जयंती महोत्सव में कही। यहां भक्त माता कर्मा की 1008वीं जयंती बड़े धूमधाम के साथ मनाई गई। इस अवसर पर श्री साहू ने कहा कि समाज का उद्देश्य, समाजिक संगठन को मजबूत करना है। इसके साथ ही सामाजिक बुराई को अधिक से अधिक करके हटाना है। इससे समाज में एकजुटता होगी और जब समाज एकजुट रहेगा तब समाज अधिक मजबूत होगा। शिक्षित होना जरूरी : रमणीला- पूर्व मंत्री रमणीला साहू ने कहा कि जिस श्रद्धाभाव से समाज जयंती को परंपरागत रूप से मनाते आ रही है इसे और दृढ़ करने की आवश्यकता है। इसके लिए सभी लोगों को

साथ मनाई गई। इस अवसर पर श्री साहू ने कहा कि समाज का उद्देश्य, समाजिक संगठन को मजबूत करना है। इसके साथ ही सामाजिक बुराई को अधिक से अधिक करके हटाना है। इससे समाज में एकजुटता होगी और जब समाज एकजुट रहेगा तब समाज अधिक मजबूत होगा। शिक्षित होना जरूरी : रमणीला- पूर्व मंत्री रमणीला साहू ने कहा कि जिस श्रद्धाभाव से समाज जयंती को परंपरागत रूप से मनाते आ रही है इसे और दृढ़ करने की आवश्यकता है। इसके लिए सभी लोगों को

शिक्षित होना आवश्यक है, क्योंकि इससे हमें अच्छे-बुरे, धर्म-अधर्म और निर्णय लेने की क्षमता में विकास होता है। दीपक ताराचंद साहू ने आयोजन के लिए ग्रामवासियों को बधाई देते हुये कहा कि जिस प्रकार माता कर्मा ने साहू समाज को एकता, त्याग, तपस्या और समरस्ता का मार्ग दिखाया है, उन्हें आदर्श मानकर हमें उनके दिखाये मार्ग पर चलना चाहिए। इस दौरान समाज में उत्कृष्ट कार्य करने वाले सामाजिक महिला और पुरुषों का सम्मान किया गया।

कार्यक्रम में वे रहे मौजूद- इस कार्यक्रम में पूर्व गृहमंत्री ताम्रध्वज साहू, अध्यक्षता अध्यक्ष जिला साहू संघ दुर्ग नंदलाल साहू, अति विशिष्ट अतिथि पूर्व मंत्री रमणीला साहू, जागेश्वर साहू, दीपक ताराचंद साहू, राजेंद्र साहू, लक्ष्मी यशवंत साहू, खिलानव सिंह साहू, राजेश साहू, कृष्णा प्रसाद साहू, दिव्या कलिहारी, यतीश साहू, सुनील साहूकार, दिनेश साहू, पोषण साहू, श्यामलाल साहू, देवशी साहू, मुकेश साहू, सुखीराम यादव, सरपंच ग्राम पंचायत खम्हरिया सहित तहसील साहू संघ के समस्त पदाधिकारीगण आदि मौजूद थे।

ग्राम बोर्ड में श्रीमद् भागवत कथा जारी

चुनौतियों का सामना करने में आंतरिक शक्ति है सबसे बड़ी पूंजी : पं. निरंजन

हरिभूमि न्यूज ▶▶ अंडा

ग्राम बोर्ड में जारी श्रीमद्भागवत कथा में प्रवचनकर्ता पंडित निरंजन महाराज ने कहा कि जब तक जीवन से हमें मिली सौगातों के प्रति धन्यवाद का भाव नहीं आयेगा, हम कभी खुश नहीं हो सकते। परिस्थितियों को जिस दृष्टिकोण से देखेंगे हम वही महसूस करने लगते हैं। संसार की रचना में समता का भाव है, हमारा विचार है जो भेद कर लेता है। सबके लिए चुनौतियां भी है और अवसर भी। कोई धन से सुखी तो तन से दुखी है। हर पल चुनौतियों से भरा है जिसके लिए आंतरिक शक्ति की जरूरत होती है। जीवन में शुभ संकल्प हो, कल्याण की भावना हो तो सागर का भी मंथन कर अमृत प्राप्त किया जा सकता है। भागवत कथा सप्ताह के अंतर्गत सोमवार को गजेन्द्र मोक्ष, सागर मंथन कथा हुई। गजेन्द्र जो अपने आप को महाबली होने का दंभ था परिवार का बल का अभिमान था। विपरीत परिस्थि में असहाय हो जाता है और समर्पित



शक्ति की जरूरत होती है। जीवन में शुभ संकल्प हो, कल्याण की भावना हो तो सागर का भी मंथन कर अमृत प्राप्त किया जा सकता है। भागवत कथा सप्ताह के अंतर्गत सोमवार को गजेन्द्र मोक्ष, सागर मंथन कथा हुई। गजेन्द्र जो अपने आप को महाबली होने का दंभ था परिवार का बल का अभिमान था। विपरीत परिस्थि में असहाय हो जाता है और समर्पित

भाव से जब नारायण को याद करता है, प्रभु तत्काल उनकी सहायता करने पहुंच जाते हैं। मैं, मेरा से भरे हृदय में नारायण का निवास नहीं हो सकता। काम, क्रोध, मोह, मत्सर से मुक्त होकर भगवत शरण हो जाना ही मोक्ष है। हमारा आपका जीवन भी सागर है, जहां अमृत भी है, रत्न भी है, सुर, सुरा और जहर भी है। अपने-अपने कर्मों से मंथन भी करते रहते हैं और कर्म अनुकूल मिलने वाली फल का व्यवहार गत ग्रहण करते रहते हैं। जिसके आधार में दया, करुणा, शील, क्षमा, परोपकार की भावना होता है, वह अमृत का भागी हो जाता है।

online Booking: www.tripuryatra.com
स्लीपर मात्र 18,500/- सबसे कम राशि पर
चार धाम यात्रा
श्री केशवनाथ, श्री बदीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश
By Train- रिजर्वेशन कोच
20 मई से 02 जून 2024, 24 मई से 06 जून 2024, 26 मई से 08 जून 2024, 29 मई से 11 जून 2024 05 जून से 18 जून 2024
राशि- स्लीपर 18500/-, 3 एसी- 27,500/-, 2 एसी- 32,500/- (+5% GST)
Since-2007
श्री त्रिपुर तीर्थ यात्रा सेवा समिति
संपर्क करें:- 7354-411411